



PR230440

23.03.2023

5



## **STQARRIJA MILL-UFFIĊĊJU TAL-ISPEAKER**

### ***Il-Parlament jospita s-sessjoni finali tal-Young Parliamentarians 2022/23***

Il-Parlament laqa' għall-ewwel darba l-fazi finali tal-attività Young Parliamentarians #Ejjewnidibattu, programm immexxi mill-Aġenzija Żgħażaġh bl-għan li jagħti ċans liż-żgħażaġh jagħmlu esperjenza hands-on tas-sistema demokratika u leġiżlattiva ta' pajjiżna. Fl-edizzjoni ta' din is-sena kien hemm mal-200 żaġhżuġh u żaġhżuġha minn 22 skola li ngħataw taħriġ mill-Aġenzija Żgħażaġh sabiex ikunu ppreparati biex jithaddtu u jiddiskutu fil-pubbliku, jipprezentaw l-ideat tagħhom, jiktbu r-rakkomandazzjonijiet, jiddibattu u jirribattu.

Is-sessjoni finali nżammet fis-Sala tal-Parlament u kienet immexxija mill-Ispeaker Anġlu Farrugia. F'diskors qasir l-Ispeaker irrimarka li programmi bħal Young Parliamentarians jgħinu sabiex iż-żgħażaġh ikollhom edukazzjoni aktar wiesgħa li ser isibu utli 'l quddiem f'hajjithom, tkun xi tkun it-triq li huma jaqbd. Huwa qal ukoll li bħala attività extra-kurrikulari, il-partecipazzjoni taż-żgħażaġh tirrikjedi impenn kbir mill-partecipanti, iżda dan ser jgħinhom jakkwistaw il-ħiliet li se jkollkom bżonn għall-futur tagħhom.

L-Ispeaker Anġlu Farrugia mexxa s-sessjoni finali ta' din l-attività fejn iż-żewġ skejjel li għaddew għall-finali diskutew il-mozzjoni "Il-Kamra tirrakkomanda li dawk iż-żgħażaġh li huma eliġibbli biex jivvutaw għall-ewwel darba f'elezzjoni jridu jattendu b'mod obligatorju għal taħriġ li jippreparahom bħala votanti", fejn l-Iskola Sekondarja, Kulleġġ Santa Margerita, Verdala, kellha targumenta favur il-mozzjoni, filwaqt li l-Iskola Sekondarja, Kulleġġ Santa Tereza, kellha targumenta kontra l-mozzjoni.

Fi tmiem l-attività ġew ipprezentati ċertifikati lill-iskejjel li waslu sas-semi-finali, trofew lill-aħjar żewġ kelliema, ċertifikati lir-runners up, u trofew u ċertifikati lir-rebbieha.

Il-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni Clifton Grima, is-Segretarju Parlamentari għaż-Żgħażaġh, ir-Riċerka u l-Innovazzjoni Keith Azzopardi Tanti, il-Kelliema tal-Oppożizzjoni għaż-Żgħażaġh Bernice Bonello, u l-Kelliem tal-Oppożizzjoni għall-Edukazzjoni Justin Schembri, indirizzaw ukoll din is-sessjoni finali.